



மதுராந்தகம் ஸ்டடமன்ற இடைத்தேர்தல் பணிகள் குறித்து நேற்று சென்னை தெற்கு மாவட்ட கழக ஆலோசனைக் கூட்டம் மாவட்ட அவைத் தலைவர் எஸ்.குணசேகரன் தலைமையில் நடைபெற்றது. இந்த ஆலோசனைக் கூட்டத்தில் மாவட்டக் கழக செயலாளர் மா. சுப்பிரமணியன் பங்கேற்று ஸ்டடமன்ற இடைத்தேர்தலில் தேர்தல் விபுலங்கள் குறித்து விளக்கமாக உரையாற்றி, தேர்தல் பணியினை சிறப்பாக ஆற்றி கேட்டுக்கொண்டார். இந்தநிகழ்வில் தலைமை செயற்குழு உறுப்பினர்கள் மு.மகேஷ் குமார், க.தனசேகரன், பாலவாக்கம் க.சோமு, தேர்தல் பணிக்குழு செயலாளர் வேளச்சேரி பி.மணிமாரன், மாவட்ட துணைச் செயலாளர்கள் பாலவாக்கம் மு.மனோகன், வாகுகிபாண்டியன், மாவட்ட பொருளாளர் வேளச்சேரி எஸ்.பாஸ்கரன், பகுதி கழக செயலாளர்கள் எம். கிருஷ்ணமூர்த்தி, இரா.துரைராஜ், கே.கண்ணன், உள்ளிட்ட ஏராளமானோர் உள்ளனர்.

திருவேற்காட்டில் காய்ச்சலால் ஒரு வயது குழந்தை பலி!

மக்களின் உயிரைக் காக்க வேண்டிய அரசு இடைத்தேர்தலில் மும்முரம் காட்டிக் கொண்டிருக்கிறது!

கனிமொழி இராஜாத்தி கருணாநிதி எம்.பி. டீவிட்டர் பதிவு!

சென்னை, செப். 25- திரு வேற்காட்டில் காய்ச்சலில் ஒரு வயது குழந்தை உயிரிழந்து இருப்பது மிகுந்த வேதனையளிக்கிறது மக்களின் உயிரைக் காக்க வேண்டிய அரசு இடைத்தேர்தலில் மும்முரம் காட்டிக் கொண்டிருக்கிறது என்று கழக துணைப் பொதுச் செயலாளர் கனி



தமிழ்நாட்டில் பல்வேறு காய்ச்சல் பாதிப்புகள்

குறித்து தொடர்ந்து செய்திகள் வெளியாகிவரும் நிலையில், மக்களின் உயிரைப் பாதுகாக்க வேண்டிய அரசு, தற்போது இடைத்தேர்தலில் மும்முரம் காட்டிக் கொண்டிருக்கிறது.

சுகாதாரத் துறை அமைச்சர் தாராபுரத்தில் தீவிர தேர்தல் பிரச்சார

த்தில் ஈடுபட்டுக் கொண்டிருக்கிறார்.

இன்னும் எத்தனை உயிர்கள் புறிபோன பின், தவக அரசு இதற்குப் பொறுப்பேற்று, மக்களின் உயிரைக் காப்பாற்ற உரிய நடவடிக்கைகளை எடுக்கப் போகிறது?

இவ்வாறு கனிமொழி ராஜாத்தி கருணாநிதி தமது சமூக வலைதளப் பதிவில் குறிப்பிட்டு உள்ளார்.

மின்வெட்டிலிருந்தும், டெங்கு காய்ச்சலிலிருந்தும்

மக்களைக் காக்க வேண்டிய அரசு ரீலில் பேசிக் கொண்டிருப்பது வேதனையளிக்கிறது!

கொங்கு நாடு மக்கள் தேசியக் கட்சி பொதுச் செயலாளர் ஈ.ஆர்.ஸ்வரன் விமர்சனம்!

சென்னை, செப். 25- கொங்குநாடு மக்கள் தேசிய கட்சியின் பொதுச் செயலாளர் ஈ.ஆர்.ஸ்வரன் வெளியீட்டுள்ள அறிக்கை வருமாறு:

தமிழகத்தில் தொடரும் மின்வெட்டு பிரச்சனையின் மீதும் சிறு மற்றும் குறு தொழில்கள் அழிவை நோக்கிப் பயனிக்கிறது. இது தமிழகத்தின் வளர்ச்சியைப் பெருமளவில் வீழ்ச்சியடையச் செய்யும். ஆனால், தமிழக மின்சாரத் துறை அமைச்சர் இது எதிர்த்துக் கட்சிகளின் சதி, பீஸ் கட்டையை பிடுங்கிச் சென்று விட்டார்கள், பீகாரில் எட்டு மணி நேரம் மின் வெட்டு, வெப்பத்தால் மின் சாரம் இல்லை இப்படித் தினந்தோறும் ஏதோ ஒரு கதையைச் சொல்லிக் கொண்டு தற்போது, தேர்தல் களத்தில் பிசியாக உள்ளார்கள்.

தமிழக முதல்வர் மின் வெட்டின் பிரச்சினையைச் சற்று உணர்ந்து ஆய்வு செய்துள்ளார்கள் எனக் கருதுகிறேன். மின்வெட்டுப் பிரச்சனையை உடனடியாகத் தீர்க்கவில்லை என்றால் தமிழகத்தின் பொருளாதாரம் சொல்ல முடியாத நிலைமைக்கு தள்ளப்படும். ஏற்கனவே, ஆந்திராவை நோக்கித் தொழில் முனைவோர்கள் சென்று



கொண்டிருக்கும் நிலையில் இது மிகப்பெரிய ஆபத்தில் முடியும். அதேபோல், தமிழகத்தில் பரவலாகப் பல இடங்களில் டெங்கு பரவல் இருந்தாலும், சென்னையில் நோயாளிகள் படுக்கைகள் இன்றி தவிப்பதாக முன்னணி நாளேடுகள் தெரிவிக்கின்றன. சென்னையில் முகாமிட்டு டெங்கு பரவலை தடுக்க பணிகளை வேகப்படுத்த வேண்டிய அமைச்சர் இடைத்தேர்தல் களத்திலிருந்து பேட்டி தருகிறார்.

தயவுசெய்து தமிழக அரசுக்கு மக்களின் நலன் கருதி இந்தக் கருத்தை அழுத்தமாகப் பதிவு செய்கிறேன். மின் வெட்டிலிருந்தும், டெங்கு காய்ச்சலிலிருந்தும் மக்களைக் காக்க வேண்டிய அமைச்சர்கள் இடைத்தேர்தல் களத்தில் அரசியல் பேசிக் கொண்டிருப்பது வேதனையளிக்கிறது. இவ்வாறு அவர் அறிக்கையில் கூறியுள்ளார்.

ஒழுங்கு நடவடிக்கை

தலைமைக் கழக அறிவிப்பு

தஞ்சை வடக்கு மாவட்டம், கும்பகோணம் மாநகரத்தைச் சேர்ந்த மாவட்ட பொறியாளர் அணி அமைப்பாளர் இராஜா. ரகுபதி. கழகக் கட்டுப்பாட்டை மீறியும், கழகத்திற்கு அவம்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

“அண்ணா அறிவாலயம்” சென்னை 600 018. நாள் : 24.09.2026.

துரைமுருகன் பொதுச் செயலாளர், தி.மு.க.

சந்தி சிரிக்கும் சட்டம் – ஒழுங்கு!

செயலற்ற விஜய் ஆட்சியில் கொலை, கொள்ளைகள்!

(23.09.2026)

ஈரோடு மாவட்டம் - பெருந்துறை அருகே பணம் கொடுக்கல் வாங்கல் தகராறில் மெக்கானிக் வீட்டின் மீது பெட்ரோல் குண்டு வீச்சு



கடலூரில் 3 வயது சிறுமிக்கு பாலியல் துன்புறுத்தல் : உடலில் காயங்களுடன் மயங்கிய நிலையில் சிறுமி மீட்கப்பட்டு கடலூர் அரசு தலைமை மருத்துவமனையில் அனுமதி



சென்னை அசோக் நகரில் சாலையில் உறங்கிய 65 வயது

மூதாட்டிக்கு பாலியல் தொல்லை தந்த த.வெ.க. நிர்வாகி ஆனந்த் (29) என்பவர் கைது.



மதுரையில் குடிபோதையில் பணம் கேட்டு தொல்லை கொடுத்த அண்ணனை கத்தியால் குத்தி கொலை செய்த சகோதரர்: கடந்த நான்கு நாட்களில் மட்டும் மதுரையில் 4 படுகொலைச் சம்பவங்கள் அரங்கேறியுள்ளதால் மக்கள் அச்சம்



தூத்துக்குடி எட்டயபுரத்தில் கல்லூரி மாணவியை பின்தொடர்ந்து தொல்லை அளித்த த.வெ.க. நிர்வாகியின் சகோதரர்: தட்டிக் கேட்ட பெண்ணின் குடும்பத்தினர் மீது அரிவாள் காட்டி த.வெ.க. நிர்வாகி மிரட்டியதால் பதற்றம்

சேலம்: சேலம் புதிய பெருந்துறையில் கடை வைத்திருக்கும் சிறு வியாபாரிகளிடம் த.வெ.க. நிர்வாகிகள் தினந்தோறும் கடை கடையாக சென்று மாமூல் வசூல் வேட்டை நடத்தி வியாபாரிகளுக்கு மிரட்டல். தலா ரூ.100 முதல் ரூ.200 வரை தினந்தோறும் வசூல் செய்து வருவதாகவும் த.வெ.க.வினரின் மாமூல் வசூல்வேட்டை குறித்து போலீஸில் புகார் அளித்தாலும் நடவடிக்கை எடுப்பதில்லை என குற்றச்சாட்டு.

கோயம்புத்தூர் மாவட்டம் குனிய முத்தூரில் 2 சவரன் நகைக்காக மூதாட்டி கொலை



ராமேஸ்வரம் : ராமேசுவரம் நகராட்சி 10 ஆவது வார்டு த.வெ.க. செயலாளராக பணியாற்றி வந்த பரந்தாமனின் வார்டு செயலாளர் பதவியை ராமநாதபுரம் கீழ்க்கு மாவட்ட செயலாளர் மலர்விழி ஜெயபாலா பறித்ததால் பரந்தாமன் வீட்டில் தூக்கிட்டு தற்கொலை செய்துகொண்டார்.

திருவண்ணாமலை : திருவண்ணாமலை தெற்கு மாவட்ட த.வெ.க செயலாளர் பாரதிதாசன் ஆட்டோ ஓட்டும் பெண்களை அவதூறு பேசி வருவதாக பெண்கள் குற்றச்சாட்டு. பெண் ஆட்டோ ஓட்டுநர்களை அவதூறாக பேசி மிரட்டல் விடுக்கும் த.வெ.க நிர்வாகி பாரதிதாசன் மீது புகார் அளித்தும் நடவடிக்கை எடுக்கவில்லை என பெண்கள் வேதனை.




தென்காசி மாவட்டம் புளியங்குடியில் பட்டப்பகலில் அரசுப் பள்ளி ஆசிரியையின் வீட்டின் பூட்டை உடைத்து 20 லட்சம் மதிப்பிலான நகை கொள்ளை: மர்மநபர்களுக்கு போலீசார் வலைவீச்சு.

சேலம் - ஆத்தூர் : சேலம் மாவட்டம் ஆத்தூர் அருகே ஆனைக்கல் மேடு பகுதியைச் சேர்ந்தவர் ஆறுமுகம் அவரது மனைவி முத்தம்மாள் (60) இவர்களுக்கு இரண்டுமகள்கள் உள்ளனர். வீட்டில் இரவுதூங்கிக்கொண்டிருந்த முத்தம்மாள் மீது ஆசிட ஊற்றப்பட்டுள்ளது. இதில் காயம் அடைந்த முத்தம்மாள் அலறவே உடனடியாக அக்கம்பக்கத்தில் உள்ளவர்கள் முத்தம்மாளை மீட்டு 108 ஆம்புலன்ஸ் மூலம் ஆத்தூர் அரசு மருத்துவமனையில் சிகிச்சைக்காக அனுமதிக்கப்பட்டுள்ளார்.

விழுப்புரம் : ரயில்மூலம் விற்பனைக்காக விழுப்புரத்திற்கு கஞ்சா கடத்தி வந்த இருவரை விழுப்புரம் மதுவிலக்குப் போலீசார் கைது செய்து 5 கிலோ கஞ்சாவை பறிமுதல் செய்தனர்.

சிவகங்கை மாவட்டம், திருப்புவனம் அருகே பூட்டிய வீட்டை உடைத்து 7,28,500 பணம், 21 கிலோ பித்தளை விளக்கு கொள்ளை



மணப்பாறை : மணப்பாறை நகராட்சியில் துப்புரவு அலுவலராகப் பணியாற்றி வரும் டி. முத்துகேணடி, மணப் பாறை காவல் நிலைய சட்டம்-ஒழுங்கு காவல் ஆய்வாளரிடம் புகார் மனு அளித்துள்ளார். அதில் த.வெ.க. சட்டமன்ற உறுப்பினரின் உறவினரும் மணப்பாறை நகர மன்ற த.வெ.க. உறுப்பினரும் சேர்ந்து தன்னை மிரட்டியதாக புகார் அளித்துள்ளார்.

ஆண்டியும் போண்டியும்



ஆண்டி : ஏன்யா; முதலமைச்சர் விஜய் லண்டன் போகும்போது, தொழில்துறை அமைச்சர் கீர்த்தனாவுக்கு ஏதோ ஆபரேசனாமே! அதனால் தான் கூட போகவேன்னு செய்தி வந்திருக்கே பார்த்தியா!

போண்டி : ஆமாய்யா, பார்த்தேன். அமைச்சருக்குத் தான் ஆபரேசன்; சரி போகல. தொழில் துறை செயலாளர் போயிருக்கலாமே. சம்பந்தமே இல்லாத விளையாட்டுத் துறை அமைச்சர், தன் செயலாளரோடு போறார். அது சரி, அவங்க முதலீடு ஈர்க்கவா போனாங்க. வேற எதுக்கோ தானே போனாங்க விடுய்யா.